



سوال

(50) میں رکعات تراویح پڑھ کر آٹھ کو سنت اور باقی نوافل سمجھنا

جواب

السلام علیکم ورحمۃ اللہ وبرکاتہ

اگر کوئی حافظ قرآن اہل حدیث میں رکعات تراویح پڑھاوے اور میں رکعات کو سنت نبوی سمجھے اور بقیہ رکعات کو نوافل خیال کرے تو یہ درست ہے یا نہیں؟ کیا میں رکعات تراویح پڑھنا یا پڑھانا بدعت عمری ہے؟ حالانکہ ایک روایت مرفوع ضعیف بروایت ابن عباس بیہقی وطبرانی وابن ابی شیبہ بایں الفاظ آئی ہے: ان النبی صلی اللہ علیہ وسلم کان یصلی فی رمضان عشرین رکعۃ سوی الوتر (نصب الراية 2/153) ونیز میں رکعات تراویح پر تعامل صحابہ و تابعین بھی ہے: عن السائب بن یزید قال: کنا لنتقوم فی زمن عمر بن الخطاب بعشرین رکعۃ والوتر رواه البیهقی فی المعرفة قال النووی فی الخلاصة: اسناد صحیح (نصب الراية 2/154)

اور مولوی عبدالحق لکھنوی حنفی عمدة الراية 1/233 میں لکھتے ہیں:

نعم ثبت اہتمام الصحابة علی عشرین فی عهد عمر و عثمان و علی فمن بعدہم اخرجہ مالک و ابن سعد و البیهقی و غیرہم و ما و انطبقت علیہ الخلفاء فخلا و تشریعا ایضا سنة محمدیہ علیکم بسنتی و سنتہ الخلفاء الراشدیہ اخرجہ ابو داود

اور مقلدین اربعہ حریم شریفین کا بھی اس پر عمل ہے۔ پس دریافت طلب امر یہ ہے کہ میں رکعات تراویح پڑھنا یا پڑھانا آٹھ رکعات کو مسنون سمجھتے ہوئے درست ہے یا نہیں؟ اور اس کو بدعت عمری کہنا کیسا ہے؟ اور یہ اثر عمری سند صحیح ہے یا نہیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

آٹھ رکعات تراویح کو سنت نبوی سمجھ کر پڑھ لینے کے بعد رات کے حصہ میں بطور نفل کے مزید اجر و ثواب کے لیے کچھ اور رکعتیں ادا کرنا منع نہیں ہے۔ چنانچہ بعض سلف سے 40 اور بعض سے 38 اور بعض سے 34 اور بعض سے 28 اور بعض سے 24 اور بعض سے 20 تک پڑھنا منقول ہے۔ لیکن سنت نبوی صرف آٹھ رکعات ہے۔ اس سے زیادہ اباحت اور جواز محض کے درجہ میں ہے۔ کسی اہل حدیث حنفیوں کی طرح مسلسل 20 رکعات تراویح پڑھنا اور یہ خیال کر لینا کہ 8 رکعات تراویح مسنونہ ہوں اور بقیہ نفل میرے نزدیک ٹھیک نہیں ہے۔ مقلدین 20 رکعات کو جو نہ سنت نبوی ہے نہ سنت عمری سمجھتے ہیں اور اس کا التزام کرتے ہیں اور 8 رکعات پر اکتفا کرنے والوں پر طعن کرتے ہیں۔ اس طرح 20 رکعات تراویح مقلدین کا شعار ہو گئی ہے پس مقلدین کی طرح مسلسل 20 رکعات پڑھنے سے ان کے شعار کو جو ایک غیر مسنون چیز ہے تقویت ہوگی اور سنت نبوی سے اعراض اور اس کے ترک کی موبہم ہوگی۔ ونیز یہ طریق کا مدابہنت سے خالی نہیں۔ ایسی صورت اغلبا وہیں پیش آتی ہے جہاں مشنومی عام طور پر حنفی ہوں اور دو ایک اہل حدیث



یا تراویح پڑھانے والا حافظ اہل حدیث ہوتا ہے اور مصلیان مسجد حنفی۔ پہلی صورت میں ظاہر یہ ہے کہ اہل حدیث 20 رکعت اس لئے پڑھتا ہے کہ حنفیوں کی مخالفت کے طعن و تشنیع سے محفوظ رہے۔ اور دوسری صورت میں اہل حدیث حافظ 20 رکعت اس لئے پڑھتا ہے کہ حنفی ہوش رہیں اور اس کو تراویح پڑھانے کی مشروط غیر مشروط اجر مل جائے۔ کلتا صورتین قیمہ عندنا بل لا یجوز عندنا بل لا یجوز عندنا أخذ الاجرة علی التراویح

آپ کی پیش کردہ مرفوع روایت باتفاق امت سخت ضعیف بالکل ناقابل اعتماد ہے ملاحظہ ہوں نصب الراية للزبلی الحنفی وفتح القدر لابن الہمام الحنفی وعدة القاری للیعنی الحنفی والعرف الشذی للشیخ محمد انور الکشمیری الحنفی وغیرہما من تصانیف الحنفیہ پس آل حضرت ﷺ کی طرف سے 20 رکعت تراویح پڑھنے کی نسبت غلط اور باطل ہے۔ اسی لئے مولوی انور شاہ صاحب مرحوم فرماتے ہیں: ولا مناص من تسلیم ان تراویح علیہ السلام کانت ثمان رکعات (العرف الشذی 2/234)

مولوی عبدالحئی صاحب کی طرح دوسرے حنفی علمائے بھی اس بات کا دعویٰ کیا ہے کہ 20 رکعت پر حضرت عمر دوسرے صحابہ کا اجماع ہو گیا ہے اور چونکہ آپ ﷺ نے علیکم بسنتی وسنتہ الخلفاء الراشدین فرمایا ہے اس لیے 20 رکعت پڑھنے کا گویا آپ ﷺ نے حکم دیدیا۔ ملاحظہ ہو: طحاوی علی المراقی ما ثبت بالسنۃ کشف الغمۃ عمدۃ القاری وغیرہ اور اسی ادعاء لجماع و تعامل صحابہ کی آڑ سے لے کر بعض مقلدین نہ یہ کہہ دیا ہے کہ حدیث مرفوعہ مذکور فی السؤال اگرچہ ضعیف ہے لیکن عمل صحابہ کی وجہ سے قوی ہو گئی۔ ملاحظہ ہو: اوجز المسالک والکوکب الدرری وغیرہ۔ لیکن حقیقت یہ ہے کہ (سنت نبوی 8 رکعت کے مقابلہ میں) حضرت عمر حضرت عثمان حضرت علی وغیرہ سے میں رکعت کے متعلق جتنی روایتیں مقلدین نے اب تک ڈھونڈ کر پیش کی ہیں ان میں سے کوئی سند صحیح نہیں۔ سب کی سب مجروح ہیں (ہر ایک اثر اور روایت پر مفصل کلام و جرح تحفۃ الاحوذی 2/74/75/76) میں ملاحظہ کیجئے چنانچہ آپ کا پیش کردہ اثر اس وجہ سے صحیح نہیں ہے کہ بیہقی نے اس کو دوسرے روایت کیا ہے۔ ایک سند میں دو ابو عثمان عمرو بن عبداللہ البصری والیوطاہر الشقیہ لیے روای ہیں جن کے متعلق کچھ نہیں معلوم کہ وہ کون ہیں؟ اور کیسے ہیں؟ اور دوسری سند میں امام بیہقی کے شیخ ابو عبداللہ حسین بن محمد بن فنجویہ دینوری ہیں اور ان کا حال بھی معلوم نہیں۔ اور یہ اثر اس لئے بھی غیر محفوظ ہے کہ یہ مؤطا مالک (247 ص: 85) سنن سعید بن منصور قیام الیل لابن نصر (ص: 157) کا اس صحیح محفوظ روایت کے معارض ہے جس میں سائب بن یزید صحابی کہتے ہیں کہ: حضرت عمر کے زمانہ میں ہم لوگ گیارہ رکعت تراویح مع و تر پڑھتے تھے اور یہ کہ حضرت عمر نے ابی بن کعب اور تیمم داری کو مع و تر گیارہ رکعت پڑھانے کا حکم دیا تھا۔

اور جب 20 رکعت والے تمام آثار مجروح و ضعیف ہیں اور حضرت عمر کے زمانہ میں ان کے حکم سے بجائے 20 رکعت کے صحابہ کا صرف آٹھ رکعت تراویح پڑھنا ثابت ہے و نیز تراویح کی رکعتوں کے بارے میں سلف کا مختلف عمل تھا (کما تقدم) یہاں تک کہ جنگ حرہ سے پہلے ایک سو سے زائد برسوں تک مدینہ والوں کا عمل 37 پر رہا۔ تو 20 صحابہ پر و تابعین کا اجماع اور عمل و مواظبت کا دعویٰ غلط اور باطن نہیں تو اور کیا ہے۔ اور جب خلفاء راشدین و صحابہ کا 20 پر تعامل ثابت نہیں تو مزعمومہ تعامل و اجماع و مواظبت کے ذریعہ حدیث ضعیف کی تقویت و تائید کا ظن فاسد بھی ختم ہو گیا۔ اور اگر ہم تھوڑی دیر کے لیے مان لیں کہ 20 رکعت تراویح حضرت عمر کی سنت ہے اور یہ کہ اس پر ان کے زمانہ میں لوگوں کا عمل تھا تو سنت تھا تو سنت نبوی عمری کو ترجیح دینا یعنی: نبی معصوم ﷺ کے عمل کو چھوڑ کر عمل صحابہ لے لینا کونسی فتنہت ہے؟

ہمارے لیے شریعت و قانون صرف وحی جلی (قرآن) وحی حنفی (حدیث) ہے جس کا مرجع الہی ہے۔ صحابہ کو تشریح کا منصب حاصل نہیں اور علیکم بسنتی وسنتہ الخلفاء الراشدین میں سنت الخلفاء سے مراد خلفاء کی وہ سنت ہے جس کا منشاء و اصل سنت نبوی میں موجود ہو۔

اور جب 20 رکعت تراویح نہ سنت نبوی ہے نہ سنت عمری نہ معمول صحابہ و تابعین حرمین شریفین بلکہ دنیا بھر کے مقلدین کا 20 پر عمل ہماری نظر میں کیا وقعت رکھے گا

هذا ما عندی واللہ اعلم بالصواب

فتاویٰ شیخ الحدیث مبارکپوری



مجلس البحث والدراسات
الاسلامية
محدث فتوى

جلد نمبر 2 - کتاب الصيام

صفحہ نمبر 154

محدث فتویٰ